



# **Gymnasialar útbúgvingar**



## Innihald

Inngangur . . . . .	5
Gymnasial útbúgving . . . . .	6
Búskaparbreyt . . . . .	8
Hugbreyt . . . . .	9
Náttúrubreyt . . . . .	10
Tilfeingisbreyt . . . . .	11
Tøknibreyt . . . . .	12
Fyrireikingarbreyt . . . . .	13
Serliga skipað miðnám . . . . .	14
Upptøka . . . . .	15
Stuðul . . . . .	15
Undirvísingartilfar . . . . .	16
Próvtøka . . . . .	16
Hægri lestur . . . . .	16
Møtiskylda . . . . .	17
Stakgreinalestur og sjálvlestur . . . . .	17
Skúla- og lestrarvegleiðing . . . . .	17
Hent kunningartilfar . . . . .	18
Skúlar . . . . .	19



## Inngangur

Tá ið tú skalt velja lestrarbreyt á gymnasialum miðnámsskúla, eigur tú at hugsa um, hvørja útbúgving tú hevur hug at halda fram við eftir loknan miðnámsskúla. Ein gymnasial miðnámsútbúgving er nevnliga fyrst og fremst ein fyrireiking til hægri lestur og hægri útbúgving innan ávíst øki ella yrki.

Tú kanst ráðføra teg við skúlavegleiðaran á tínum fólkaskúla um útbúgvingarmøguleikar eftir lokna miðnámsútbúgving, ella tú kanst seta teg í samband við ein lestrarvegleiðara á einum miðnámsskúla og tosa við hann um framhaldandi útbúgvingarmøguleikar.

Tú hevur móguleika at velja millum fimm trý ára lestrarbreytir. Búskaparbreyt, hugbreyt, náttúrubreyt, tilfeingisbreyt og tøknbreyt. Harafturat ber til at velja fyrireikingarbreytina, sum er ein tvey ára breyt, ið serliga er ætlað tilkomnum næmingum.

Í hesum faldaranum verður greitt frá einstøku breytunum. Hvussu tær eru uppbygdar, hvørjar lærugreinirnar eru, hvat eyðkennir ymisku breytirnar, og hvørjar móguleikar tær geva.

Greitt verður somuleiðis frá felagsviðurskiftum, sum eru galdandi fyri næmingar á øllum breytunum. T.d. lestrarstuðul, upptøka, mótiskyl- da, próvtøka og undirvísingartilfar.

Einstøku skúlarnir hava eisini kunningartilfar, ið viðvíkur viðurskiftum, sum eru serlig á skúlanum. T.d. vallærugreinir, hølisviðurskifti, ferðsluviðurskifti og bústaðarmøguleikar.

# Gymnasial útbúgving

Tú kanst taka eina gymnasiala útbúgving á seks ymiskum breytum, sum hvør sær hava síni eyðkenni. Breytirnar geva tær móguleika at velja gymnasiala útbúgving eftir egnum áhugamálum og ætlanum.

Breytirnar eru allar bygdar upp við felagslærugreinum, breytalærugreinum og vallærugreinum.

Felagslærugreinir eru kravdar lærugreinir uttan mun til breytaval.

Breytalærugreinir eru kravdar lærugreinir, sum eyðkenna einstøku breytirnar.

Vallærugreinir eru lærugreinir, næmingurin kann velja eftir egnum áhuga, tó við serstøkum avmarkingum á einstøku breytunum.

Lærugreinirnar eru flokkaðar í C, B og A stig har C er lægsta stig og A hægsta stig, tú kanst náa í eini miðnámsútbúgving.

Á búskapar-, hug- og náttúrubreytini skalt tú hava í minsta lagi 4 A-stig og 3 B-stig lærugreinir; á tilfeingis- og tøknbreytini skal tú hava í minsta lagi 3 A-stig og 4 B-stig, og á fyrireikingarbreytini skal tú í minsta lagi hava 2 A-stig og 3 B-stig.

Fyrsta árið á einari gymnasialari útbúgving fylla felagslærugreinirnar nógv á tímatalvuni, meðan 2. og 3. árið taka breytalærugreinirnar og vallærugreinirnar so líðandi yvir.

## Felagslærugreinirnar eru:

- Føroyskt A
- Enskt B
- Søga C
- Ítróttur og heilsa C
- Samfelagsfrøði C
- Støddfrøði C

Nærri verður greitt frá breytalærugreinum og vallærugreinum undir einstøku breytunum.

## BREYTIRNAR ERU:

- Búskaparbreyt
- Hugbreyt
- Náttúrubreyt
- Tilfeingisbreyt
- Tøknbreyt
- Fyrireikingarbreyt
- Serliga skipað miðnám





## Búskaparbreyt

Á búskaparbreytini verður dentur lagdur á búskaparlig- og samfelagslig evni innan eitt nú roknskap, marknaðarföring og samfelagsbúskap. Eisini verður dentur lagdur á mál og altjóða viðurskipti.

Undirvísingin á búskaparbreytini er nakað øðrvísi enn tað, tú kennir frá fólka-skúlanum. Nakað er sjálvandi vanlig floksundirvísing, men bólka- og verk-ætlanararbeiði er eisini partur av gerandisdegnum. Í hesum fært tú móguleika at arbeiða sjálvstøðugt við størri uppgávum.

Námsferðir, virkisvitjanir og smærri verkætlanir uttanfyri skúlan og skúlatíðina eru vanlig, á búskaparbreytini.

Undirvísingin er á Glasi og Miðnámi á Kambsdali.

### Felags- og breytalærugreinir

- Enskt B
- Føroyskt A
- Altjóða búskapur B
- Søga B
- Sølubúskapur B
- Virkisbúskapur B
- Ítróttur og heilsa C
- Samfelagsfrøði C
- Støddfrøði C
- Vinnulívsrættur C

### Vallærugreinir

Á búskaparbreytini skal næmingurin velja nakrar vallærugreinir. Tá hesar verða valdar eru nakrar treytir, sum skulu tryggja, at samlaða lærugreinasamansetingin í próvnum er í samsvari við endamálið hjá breytini. Tú skal velja í minsta lagi trý A stig og eitt B-stig. Av A-stigunum skal minst eitt vera búskaparligt. T.v.s. antin virkis-, sølu- ella altjóða búskapur.

### Framtíðarmøguleikar

Búskaparbreytin gevur tær móguleika at søkja um upptøku á øllum hægri lærustovnum. Tær lærugreinir og tey lærugreinastig tú velur, kunnu ávirka tinar móguleikar at koma beinleiðis inn á einstakar útbúgvingar. Tí er umráðandi at kunna seg um hesi viðurskipti, áðrenn man velur vallærugreinir og lærugreinastig.

Útbúgvingin hevur sum mál at fyrireika teg til hægri lestur á handilsháskúla, universiteti og aðrar víðari útbúgvingar. Útbúgvingin er eisini góð barlast, um tú ætlar í læru á t.d. skrivstovu, í handli ella í banka.



# Hugbreyt

Á hugbreytini verður dentur lagdur á málslig og hugvísindalig evni. Eisini verður dentur lagdur á almennandi evni so sum skapandi lærugreinir og náttúrulærugreinir.

Undirvísingin á hugbreytini er nakað øðrvísi enn tað, tú kennir frá fólkkaskúlanum. Nógv er vanlig floksundirvísing, men bólka- og verkætlanararbeiði er eisini partur av gerandisdegnum. Á hugbreytini fært tú eisini møguleika at arbeiða sjálvstøðugt við størri uppgávum.

Námsferðir, vitjanir og smærri verkætlanir uttanfyri skúlan og skúlatíðina eru vanlig, á hugbreytini.

Undirvísingin er á Miðnámskúlanum í Hovi, á Glasi og Miðnámi á Kambsdali

## Felags- og breytalærugreinir

- Enskt A
- Føroyskt A
- Søga A
- Ítróttur og heilsa C
- Landufrøði C
- Lívfrøði C
- Religión C
- Samfelagsfrøði C
- Støddfrøði C

## Vallærugreinir

Á hugbreytini skal næmingurin velja nakrar vallærugreinir. Tá hesar verða valdar eru nakrar treytir, sum skulu tryggja, at samlaða lærugreinasamansetingin í próvnum er í samsvari við endamálið hjá breytini. Hesar eru:

1. Eitt byrjanarmál ella framhaldsmál (týskt, franskt, spanskt, russiskt o.tíl.) á A-stigi
2. Eitt annað byrjanarmál ella framhaldsmál (týskt, franskt, spanskt, russiskt o.tíl.) á B-stigi ella danskt á A-stigi
3. Tvær felagslærugreinir ella breytarlærugreinir, ið verður lyftar frá C til B
4. Ein listalærugrein (tónleikur, leiklist, myndlist ella miðlakunnleiki) á C-stigi

## Framtíðarmøguleikar

Við einum prógvi frá hugbreytini kanst tú søkja inn á allar hægri framhaldsútbúgvingar, tó við teimum avmarkingum, sum framhaldsútbúgvingarnar seta viðvíkjandi lærugreinum og lærugreinastigum.

Við einum prógvi frá hugbreytini hevur tú serliga ognuð tær førleika at søkja inn á tær hugvísindaligu framhaldsútbúgvingarnar.

# Náttúrubreyt

Á náttúrubreytini verður dentur lagdur á náttúruvísindalig evni. Eisini verður dentur lagdur á almennandi evni so sum skapandi lærugreinir og mállærugreinir.

Undirvísingin á náttúrubreytini er nakað øðrvísi enn tað, tú kennir frá fólka-skúlanum. Nógv er vanlig floksundirvísing, men bólk- og verkætlanararbeið er eisini partur av gerandisdegnum. Á náttúrubreytini fært tú eisini móguleika at arbeiða sjálvstøðugt við størri uppgávum.

Námsferðir, vitjanir og smærri verkætlanir uttanfyri skúlan og skúlatíðina eru vanlig, á náttúrubreytini.

Undirvísingin er á Miðnámsskúlanum í Hovi, Glasi og Miðnámi á Kambsdali.

## Felags- og breytalærugreinir

- Føroyskt A
- Søga A
- Alisfrøði B
- Enskt B
- Støddfrøði B
- Evnafrøði C
- Ítróttur og heilsa C
- Landafrøði C
- Lívfrøði C
- Religión C
- Samfelagsfrøði C

## Vallærugreinir

Á náttúrubreytini skal næmingurin velja nakrar vallærugreinir. Tá hesar verða valdar eru nakrar treytir, sum skulu tryggja, at samlaða lærugreinasamansetingin í próvnum er í samsvari við endamálið hjá breytini.

1. Ein náttúrulærugrein (alisfrøði, evnafrøði, lívfrøði) ella støddfrøði verður lyft frá B til A
2. Ein felagslærugrein ella breytarlærugrein verður lyft frá B til A
3. Evnafrøði ella lívfrøði verður lyft frá C til B
4. Ein felagslærugrein ella ein breytarlærugrein verður lyft frá C til B
5. Ein listalærugrein (tónleikur, leiklist, myndlist ella miðlakunnleiki) á C-stigi

## Framtíðarmøguleikar

Við einum prógvi frá náttúrubreytini kanst tú søkja inn á allar hægri framhalds-útbúgvingar, tó við teimum avmarkingum, sum framhaldsútbúgvingarnar seta viðvíkjandi lærugreinum og lærugreinastigum.

Við einum prógvi frá náttúrubreytini hevur tú serliga ognuð tær førleika at søkja inn á tær náttúruvísindaligu framhaldsútbúgvingarnar.

## Tilfeingisbreyt

Á tilfeingisbreytini verður serliga undirvíst í náttúruvísindaligum lærugreinum, og breytin er serliga ætlað teimum, sum hava áhuga fyri náttúru, náttúrutilfeingi, umhvørvi og burðardygd. Tískil er talan um eina grøna breyt.

Eitt av eyðkennunum við tilfeingisbreytini eru arbeiðshættirnir, sum eru øðrvísi enn tað, sum tú kennir frá fólkaskúlanum. Undirvísingin er í stóran mun skipað sum verkætlanir við grundarlagi í arbeiði á starvsstovu, á granskingarstovnum og úti í náttúruni, har tú sleppur at royna skúlalærdóm í verki.

Námsferðir, virkisvitjanir og smærri verkætlanir uttanfyri skúlan og skúlatíðina eru vanlig, á tilfeingisbreytini.

Undirvísingin er á Fiskivinnuskúlanum í Vestmanna.

### Felags- og breytalærugreinir

- Føroyskt A
- Tilfeingi A
- Enskt B
- Evnafrøði B
- Lívfrøði B
- Støddfrøði B
- Søga C
- Tilfeingisfrøði B
- Alisfrøði C
- Ítróttur og heilsa C
- Samfelagsfrøði C
- Samskiftistøkni C

### Vallærugreinir

Á tilfeingisbreytini skal næmingurin velja nakrar vallærugreinir. Tá hesar verða valdar, er ein treyt, at ein teirra skal lyfta eina felags- ella breytalærugrein frá B til A. Hetta tryggjar, at samlaða lærugreinasamansetingin í próvnum er í samsvari við endamálið hjá breytini.

### Framtíðarmøguleikar

Við prógvi frá tilfeingisbreytini er tað mest sjálvsagt at lesa náttúruvísindaligar lærugreinir, sum t.d. lívfrøði, um tú fert at lesa á hægri lærustovni, men til ber eisini at velja aðra útbúgvingarleið. Prógvið gevur almennan lestrarførleika javnsett hinum breytunum við teimum avmarkingum, sum hægri útbúgvingarstovnar seta um ávís stig í ávísimum lærugreinum. Við próvnum kanst tú tó eisini skapa tær eina framtíð sum t.d. náttúruvegleiðari, lívfrødiatstøðingur ella íverksetari.



# Tøknibreyt

Á tøknibreytini verður dentur lagdur á náttúruvísindaligu lærugreinirnar stöddfrøði, tøkni, alisfrøði, lívfrøði og evnafrøði.

Eitt av eyðkennunum á tøknibreytini er, at arbeiðshættirnir eru øðrvísi enn tað, tú kennir frá fólkaskúlanum. Undirvísingin er í stóran mun skipað sum verkætlanir og fer fram á starvsstovum og verkstøðum, har tú í stóran mun roynir skúlalærdóm í verki.

Námsferðir, virkisvitjanir og smærri verkætlanir uttanfyri skúlan og skúlatíðina eru vanlig, á tøknibreytini.

Undirvísingin er á Tekniska skúla í Klaksvík.

## Felags- og breytalærugreinir

- Føroyskt A
- Tøkni A
- Alisfrøði B
- Enskt B
- Evnafrøði B
- Stöddfrøði B
- Tøknifrøði B
- Ítróttur og heilsa C
- Lívfrøði C
- Samfelagsfrøði C
- Samskiptistøkni C
- Søga C

## Vallærugreinir

Á tøknibreytini skal næmingurin velja nakrar vallærugreinir. Tá hesar verða valdar, er ein treyt, at ein teirra skal lyfta eina felags- ella breytalærugrein frá B til A. Hetta tryggjar, at samlaða lærugreinasamansetingin í próvnum er í samsvari við endamálið hjá breytini.

## Framtíðarmøguleikar

Við einum prógvi frá tøknibreytini eru fjølbroyttir móguleikar – alt eftir hvørjar lærugreinir næmingurin velur. Tøknibreytin vendir sær serliga til næmingar, sum ætla sær at fara undir eina tøkniliga ella náttúruvísindaliga útbúgving sum t.d. verkfrøði. Annars ber til við einum prógvi frá tøknibreytini at søkja inn á allar hægri framhaldsútbúgvingar, tó við teimum avmarkingum, sum útbúgvingarstovnarnir seta um ávísar lærugreinir á ávísam stigi.



# Fyrireikingarbreyt

Fyrireikingarbeytin er ein almennandi og lestrarfyrireikandi útbúgving, ið fevnir breitt um fleiri evni.

Undirvísingin á fyrireikingarbreytini er nakað øðrvísi enn tað, tú kennir frá fólkaskúlanum. Nógv er vanlig floksundirvísing, men bólka- og verkætlanararbeið, er eisini partur av gerandisdegunum. Á fyrireikingarbreytini fært tú eisini móguleika at arbeiða sjálvstøðugt við størri uppgávum.

Útbúgvingin er serliga ætlað tilkomnum, sum hava havt ein steðg frá skúlanum, men ætla sær víðari á eina styttri ella miðallanga hægri útbúgving.

Námsferðir, vitjanir og smærri verkætlanir uttanfyri skúlan og skúlatíðina eru vanlig, á fyrireikingarbreytini.

Undirvísingin er á Glasi, Miðnámi á Kambsdali og Klaksvíkar HF-skeiði.

## Kravdar lærugreinir

- Føroyskt A
- Søga A
- Enskt B
- Ítróttur og heilsa C
- Religión C
- Samfelagsfrøði C

## Vallærugreinir

Á fyrireikingarbreytini skal næmingurin velja nakrar vallærugreinir. Tá hesar verða valdar, eru nakrar treytir, sum skulu tryggja, at samlaða lærugreinasamsetingin í próvnum er í samsvari við endamálið hjá breytini.

1. Eitt byrjanarmál ella framhaldsmál á B-stigi (týskt, franskt, spanskt, russiskt o.tíl.) ella danskt á A-stigi
2. Eina lærugrein, ið verður lyft frá C til B,
3. Eina náttúrulærugrein (alisfrøði, evnafrøði, lívfrøði ella landafrøði) á C-stigi
4. Eina listalærugrein (tónleikur, leiklist, myndlist ella miðlakunnleiki) á C-stigi

## Framtíðarmøguleikar

Útbúgvingin gevur atgongd at søkja inn á hægri lærustovnar. At útbúgvingin, ið tekur tvey ár, í fleiri lærugreinum endar við lægri stigi enn útbúgvingum, ið taka trý ár, kann hava ávísar avmarkingar við sær. Hetta kann t.d. hava við sær, at ein, ið hevur gingið á fyrireikingarbreytini, og sum ætla sær inn á ávísar hægri framhaldsútbúgvingar, kanska noyðist at taka eina ella fleiri lærugreinir á hægri stigi.

## Serliga skipað miðnám

Serliga skipað miðnám er antin serflokkur ella serbreyt

Serliga skipað miðnám er ætlað ungum, sum hava tørv á serliga skipaðum skúla-tilboðum, har stuðulsfyriskipanir eru í og – um neyðugt – eftir skúlatíð.

### Serflokkur innan autismuøkið

Vanligu upptøkukrøvini til miðnám eru galdandi til serflokkinn.

Eyðkenni við serflokkinum er, at floksundirvísingin er serliga skipað og fer fram í flokki við fáum næmingum. Bólka- og verkætlanararbeiði er eisini partur av gerandisdegnum. Í serflokki fært tú eisini møguleika at arbeiða sjálvstøðugt við størru uppgávum.

Námsferðir, vitjanir og smærri verkætlanir eru vanlig í serflokkinum.

Undirvísing í serflokki er á Studentaskúlanum í Hoydølum.

Serflokkurin hevur eina felags breyt. Í serflokkinum skal næmingurin velja nakrar vallærugreinir. Hesar verða valdar eftir ávísingum treytum fyri at tryggja, at prógv við uppfyllir formligu krøvini á breytini.

### Framtíðarmøguleikar

Við einum prógvi frá serflokki, hevur tú ognuð tær førleika at søkja inn á ymsar hægri lærustovnar alt eftir hvørjar lærugreinir eru og verða valdar.

### Serbreyt

Á Serbreytini eru vanligu upptøkukrøvini til miðnám ikki galdandi, og miðað verður eftir serligum serbreytarprógvi. Undirvísingin á Serbreyt verður, har tað verður mett gagnligt, váttað við prógvi eftir OCN-skipanini. Undirvísingin er bygd á læruættan, sum er gjørd til tín. Dentur er lagdur á at tú kemur at klára teg í dagliga lívinum, at læra ymiskt bókmentligt og/ella listligt, teldunýtslu og handaligt arbeiði. Tær stendur eisini í boði at menna sosialar, yrkisligar og persónligar førleikar, treytað av tørvi tínum.

Undirvísingin á serbreyt er á Miðnámsskúlanum á Kambsdali og á Teknisku Skúlunum.

Vanligu lærugreinarnar eru á tí stigi, sum tú megnar. Undirvísing og hentleikar eru lagað til tørvin hjá tí einstaka, og val av lærugreinum fer fram aftaná upptøku. Á serbreytini kann næmingurin velja nakrar vallærugreinir. Tá hesar verða valdar eru nakrar treytir, sum skulu tryggja, at samlaða lærugreinasamansetingin er lagað til tín tørv og førleika, og sum miða eftir at geva tær ávísar førleikar.

### Framtíðarmøguleikar

Við einum serbreytaprógvi hevur tú serliga ognuð tær førleika at søkja inn á lærupláss, starvsvenjingarstøð, arbeiðspláss ella aðra viðkomandi útbúgving.

## Upptøka

Umsóknarfreistin til allar breytir er 15. mars. Umsóknarbløð fáast frá framhaldsdeildunum í fólkaskúlunum ella frá miðnámskúlunum. Treytin fyri upp-tøku er:

1. at tú hevur fullført 9. flokk fólkaskúlans ella hevur samsvarandi út-búgving frá øðrum lærustovni.
2. at tú hevur lokið kravdu próvtøkur fólkaskúlans í 9. flokki í skrivligum føroyskum, donskum, enskum og rokning/støddfrøði.
3. at tú hevur lokið tær munnligu próvtøkur fólkaskúlans í 9. flokki, sum Mentamálaráðið hevur tikið út.

Lýkur umsøkjari ikki onkra av omanfyristandandi treytur, kann einstaki skúlin gera eina ítøkiligá meting og taka støðu út frá henni.

Serstakar uppstøkutreytir eru í nøkrum førum til einstøku breytirnar.

Fyri at verða upptikin á náttúrubreytina, tilfeingisbreytina og tøknbreytina, skalt tú hava fingið royndarfyrirskandi undirvísing í minsta lagi 2 ár í alis-/evnafrøði.

Fyri at velja ávíst framhaldsmál á hugbreytini og búskaparbreytini, skalt tú hava fingið royndarfyrirskandi undirvísing í minsta lagi 2 ár í nevnda framhaldsmáli.

Fyri at søkja inn á fyrirskingarbreytina, skalt tú vera fylltur 18 ár í seinasta lagi 31. desember tað árið undirvísingin byrjar.

Frá 2014 ber til at søkja inn á 2. árið á búskaparbreytini við FHS-prógvi.

## Stuðul

Næmingar á eini gymnasialari miðnámsútbúgving hava rætt til lestrarstuðul frá Studna. Søkt verður um stuðul, tá tú byrjar útbúgvingina.

Tey, ið eru undir 18 ár fáa ískoyttisstuðul til keyp av undirvísingartilfari (bóka-stuðul). Harafturat er møguleiki hjá nøkrum av hesum næmingum at fáa ískoyttisstuðul til vistarhald (vistarhaldsstuðul).

Bókastuðulin verður latin øllum næmingum, ið ikki hava fyllt 18 ár innan 1. august, tá skúlaárið byrjar. Bókastuðulin verður útgoldin fyrst í stuðulsárinum.

Vistarhaldsstuðulin verður latin avbygðanæmingum undir 18 ár, sum noyðast at flyta til útbúgvingarstaðið. Treytin fyri at fáa henda stuðul er, at sjóvegis



farleið er millum heimabústað og skúlan, ella at vegalongdin millum heima-  
bústað og skúlan er longri enn 50 km.

Tey, ið verða 18 ár í stuðulsárinum, fáa stuðulin mánaðin eftir, at tey eru fylt 18  
ár. Tá hava hesi eisini móguleika at søkja um lán.

Meira kann lesast um lestrarstuðulin og stuðulsskipanina á [www.studni.fo](http://www.studni.fo).

## Undirvísingartilfar

Í miðnámsútbúgvingunum skalt tú sjálv/ur keypa alt undirvísingartilfar, eitt nú  
bøkur, sum verða brúktar í undirvísingini. Hetta merkir, at tú við skúlaársbyrjan  
mást rokna við at brúka einar 3.500 kr. til bøkur. Hvussu stór upphæddin er,  
veldst um, hvørjari breyt tú byrjar á. Harumframt kann tann einstaki skúlin  
krevja gjald fyri ljósritað tilfar, sum verður brúkt í undirvísingini.

## Próvtøka

Endamálið við próvtøkum og royndum er at skjalprógva, í hvønn mun prív-  
takarin hevur rokkið teimum málum og lýkur tey krøv, sum ásett eru í teimum  
einstøku útbúgvingunum og í teimum einstøku lærugreinunum. Einstaki skúlin  
skipar próvtøkurnar eftir nærri ásetingum frá Mentamálaráðnum.

Samlaða talið av próvtøkum skal í minsta lagi vera 8. Í minsta lagi 3 skulu vera  
skrivligar og í minsta lagi 3 skulu vera munnligar.

Á tøknbreytini og tilfeingisbreytini telur verkætlanin í ávíkavist tøkni A og til-  
feingi A sum ein skrivlig próvtøka.

Afturat próvtøkunum telur breytaverkætlan, ið allir næmingar gera, sum ein  
próvtøka á endaliga próvnum.

Nærri treytir fyri próvtøkurnar í einstøku lærugreinunum eru ásettar í náms-  
ætlanunum.

## Hægri lestur

Eitt prógv frá einari gymnasialari útbúgving í Føroyum gevur atgongd til styttri  
útbúgvingar (1–2 ár), miðallangar útbúgvingar (2–4 ár) og longri framhaldsút-  
búgvingar (meira enn 4 ár), bæði í Føroyum og í útheiminum; tó við teimum  
avmarkingum, sum tær einstøku útbúgvingarnar seta, t.d. um ávísar lærugreindir  
á ávísam stigi.

## Mötiskylda

Í öllum miðnámsútbúgvingunum hefur tú mötiskyldu, og skyldu virkin at lut-taka í undirvísingini. Um mötiskyldan ikki verður hildin, kann tað í ringasta føri enda við, at tú verður burturvístur og ikki sleppur til próvtøku.

## Stakgreinalesstur og sjálvlestur

Fyri at verða tikin upp sum stakgreinalesandi skalt tú lúka tær fakligu fortreytir-nar í lærugreinunum, sum tú innskrivar teg til. Innskrivingin fer fram á einum serligum oyðiblaði, ið fæst á skúlunum. Tú skalt venda tær til tann skúlan, har tú ynskir at fylgja undirvísingini og tosa við lestrarvegleiðara um upptøku. Stakgreinalesandi verða tikin upp, í tann mun pláss er á skeiðunum. Seinasta freist at innskriva seg sum stakgreinalesandi er 25. juni í tí ári, tú ynskir at byrja undirvísingina.

Tað ber til sum sjálvlesandi at fyrireika seg til gymnasiala miðnámskúlapróv-tøku. Í hesum føri skalt tú tosa við lestrarvegleiðara á skúlanum, har tú ætlar at fara til próvtøku, m.a. fyri at verða kunnað/ur um tað fakliga innihaldið í læru-greinunum, pensumkrøv og próvtøkukrøv. Í lærugreinunum alisfrøði, evna-frøði, ítrótti og lívfrøði skalt tú hava fylgt starvsstovuskeiðunum í lærugreinini, sum tú ætlar tær til próvtøku í. Innskriving til próvtøku sum sjálvlesandi fer fram í seinasta lagi 15. mars á tí skúla, tú ynskir at fara til próvtøku á. Lýst verður fyrst í februar mánaði í bløðunum viðvíkjandi innskrivingarfreist.

## Skúla- og lestrarvegleiðing

Á øllum fólkaskúlum og miðnámskúlum eru skúla- og lestrarvegleiðarar, sum m.a. hava til uppgávu at kunna komandi og verandi næmingar um ymisku lestrarmøguleikarnar. Skúla- og lestrarvegleiðarar hava kunnleika til ymisku útbúgvingarnar og hava tilfar, ið kann vera hent hjá næmingunum at kunna seg við. Á heimasíðunum hjá einstøku skúlunum ber til at finna upplýsingar um vegleiðingina.

## Hent kunningartilfar

### Lógir og kunngerðir

- Løgtingslóg nr. 62 frá 15. mai 2012 um gymnasialar miðnámsútbúgvingar
- Undirvísingarkunngerð
- Upptøkukunngerð
- Kunngerð um lærararáð, samstarvsnevnd og næmingaráð
- Kunngerð um lestrar- og skilhaldsreglur
- Kunngerð um próvtalsstiga og døming
- Próvtøkukunngerðin
- Kunngerð um avriksflutning
- Kunngerð um fakligan førleika

### Hentar leinkjur

[www.namsaetlanir.net](http://www.namsaetlanir.net)

[www.breyt.net](http://www.breyt.net)

[www.studni.fo](http://www.studni.fo)

[www.mmr.fo](http://www.mmr.fo)



## Skúlar

- **FISKIVINNUSKÚLIN Í VESTMANNA**  
Breytir: Tilfeingisbreyt  
Bústaður: Fjarðarvegur 4; 350 Vestmanna  
Heimasíða: [www.fiskvest.fo](http://www.fiskvest.fo)
- **GLASIR, MARKNAGIL**  
Breytir: Búskaparbreyt  
Bústaður: Marknagilsvegur 77; 100 Tórshavn  
Heimasíða: [www.glasir.fo](http://www.glasir.fo)
- **GLASIR, HOYDALAR**  
Breytir: Hugbreyt, náttúrubreyt, fyrireikingarbreyt  
og serligt skipað miðnám  
Bústaður: Sanatoriivegur 13, 188 Hoyvík  
Heimasíða: [www.glasir.fo](http://www.glasir.fo)
- **KLAKSVÍKAR HF-SKEIÐ**  
Breytir: Fyreikingarbreyt  
Bústaður: Heygavegur 1A, 700 Klaksvík  
Heimasíða: [www.klhf.fo](http://www.klhf.fo)
- **MIÐNÁMSSKÚLIN Í SUÐUROY**  
Breytir: Hugbreyt og náttúrubreyt  
Bústaður: Grønudalur 2, 950 Porkeri  
Heimasíða: [www.midnam.fo](http://www.midnam.fo)
- **MIÐNÁM Á KAMBSDALI**  
Breytir: Búskaparbreyt, fyrireikingarbreyt, hugbreyt,  
náttúrubreyt og serbreyt  
Bústaður: Dalsvegur 1, 530 Fuglafjørður  
Heimasíða: [www.kambsdalur.fo](http://www.kambsdalur.fo)
- **TEKNISKI SKÚLIN Í KLAKSVÍK**  
Breytir: Tøknibreyt  
Bústaður: Heygavegur 1A, 700 Klaksvík  
Heimasíða: [www.tsk.fo](http://www.tsk.fo)

## Gymnasialar útbúgvingar

Tá ið tú skalt velja lestrarbreyt á gymnasialum miðnámsskúla, eigur tú at hugsa um, hvørja útbúgving tú hevur hug at halda fram við eftir loknan miðnáms-skúla. Ein gymnasial miðnámsútbúgving er nevniliga fyrst og fremst ein fyrireiking til hægri lestur og hægri útbúgving innan ávíst øki ella yrki.

Tú hevur møguleika at velja millum fimm trý ára lestrarbreytir. Búskaparbreyt, hugbreyt, náttúrubreyt, tilfeingsbreyt og tøknbreyt. Harafturat ber til at velja fyrireikingarbreytina, sum er ein tvey ára breyt, ið serliga er ætlað tilkomnum næmingum.

Í hesum faldaranum verður greitt frá einstøku breyt-unum. Hvussu tær eru uppbygdar, hvørjar lærugrein-irnar eru, hvat eyðkennir ymisku breytirnar, og hvørjar møguleikar tær geva.

